

## غیر مسلم اقوام سے مشابہت؟

امریکہ کی موجودہ جنگ طالبان کی بجائے اسلام سے جنگ ہے، بعض اہل داش اسے تہذیبیوں کی جنگ بھی قرار دے رہے ہیں، جیسا کہ صدر ارش نے امریکہ کے حملوں کو امریکی تہذیب کے خلاف حملہ قرار دیا۔ اسلام اپنی تہذیب میں کیا خصوصیات رکھتا ہے اور غیر مسلم تہذیبیوں کے بارے میں اس کا روایہ کیا ہے؟ زیرِ نظر مضمون اسی موضوع کے بعض پہلوؤں پر روشنی ڈالتا ہے۔ محدث، جولائی ۲۰۰۱ء کا شارہ بھی اسلام اور مغرب کی اسی تہذیبی کنگشن سے مخصوص تھا، جس کا مطالعہ بھی اس سلسلے میں مفید ہوگا۔ علامہ ابن تیمیہؓ کی کتاب اقتضاء الصراط المستقیم میں اسی موضوع پر وقوع بحث کی گئی ہے۔ (حسن مدنی)

### اسلامی تہذیب کے تقاضے

دورِ حاضر تہذیبی تصادم (Clash of Civilizations) کا دور کھلاتا ہے۔ سات بڑا عظموں پر پھیلا ہوا کرہ ارضی سائنسی ایجادات اور الیکٹرانک میڈیا کے سامنے سمت کر گلوبل ولچ بن چکا ہے۔ اس بڑے گاؤں پر مغربی ثقافتی یا غاریل روایت کی طرح چھائی جا رہی ہے اور غالب یورپی اقوام عسکری چڑھائی اور ایک بالشت کی بھی دیوار پھاندے بغیر بیڈر و مزٹک تہذیبی غلبہ پا چکی ہیں۔ سو نیا گاندھی بھی طعنے والے رہی ہے کہ ہم نے پاکستان کے ساتھ ثقافتی جنگ جیت لی ہے۔

عصر حاضر کی اس ثقافتی جنگ (Culture War) میں بھیتیت مسلم قوم ہمارے تین طرح کے رویے سامنے آتے ہیں۔ بعض لوگ تو وہ ہیں جو مغربی ثقافت کی برتری تسلیم کر کے اس سے مرعوبیت کا شکار ہیں، بے شمار خرابیوں کے باوجود اب وہ دنیادی ترقی کو اسی سے مشروط سمجھتے ہیں۔ چنانچہ اپنے وجود، طور اطوار اور قول عمل سے اسی کی نمائندگی کر رہے ہیں۔ یہ ترقی پسند اور تجدید پسند گروہ ہے۔

دوسرے گروہ کا روایہ قدامت پسندانہ ہے۔ انہوں نے مغرب کے تہذیبی مظاہر کی مخالفت کو اپنا رکھا ہے اور وہ اپنے بودباش، روزمرہ لباس اور بول چال کے طور طریقوں میں بھی باہتمام پرانے طریقوں کوختی سے پکڑے نظر آتے ہیں۔ حتیٰ کہ بعض ایسی باتیں جو اسلامی تہذیب کا حصہ تو نہ تھیں لیکن ماخی میں دین دار طبقے کی عکاسی کرتی تھیں مثلاً کارروالا تمیص نہ پہنچنا، وہ اس کی پابندی بھی کرتے ہیں۔

مسلمانوں کا تیراگروہ توازن و اعتدال کی پالیسی پر کافر ماما ہے۔ وہ باتیں جو شرعاً معتبر نہیں، اور ان کو اپنانا جائز ہے، یہ لوگ ان کی پابندی پر اصرار نہیں کرتے۔ الكلمة الحکمة ضالة المؤمن کی

حکیمانہ روش اور خذ ما صفا ودع ما کدر کی مومنانہ فراست کے ساتھ باعث خیر کو قبول کرنا اور باعث شر کو رد کرنا ان کا طریقہ ہے۔

یہاں پر چند سوال پیدا ہوتے ہیں کہ کیا مسلمان ایک بہروپیا کا کردار اپنانے والا ہوتا ہے کہ ایک چہرے پر کئی چہرے سجائے اور تہذیب اغیار کا نمائندہ بن جانا گوارا کر لے۔ کیا اسلامی تہذیب پر کار بند رہنا اس کے لئے لازم نہیں ہے۔ ہم یہ سمجھتے ہیں کہ حقیقی مسلمان صرف اپنی تہذیب کا علمبردار ہوتا ہے، بہروپیا نہیں کہ تہذیب اغیار کو دری زبان اور حریز جان بنالے، لیکن شاقی جنگ میں باعث خیر کو بھی رد کرتے چلے جانا کیا اسلامی سوچ ہے؟ حقیقت یہ ہے کہ باعث خیر کو رد کرنا اسلامی طرز فکر نہیں بلکہ مشرکین مکہ کا وظیرہ ہے۔ وہ کہتے تھے اے اللہ! اگر یہ حق تیری طرف سے ہے تو ہم پر آسمان سے پھر و کا بینہ بر سایا ہم پر در دنا ک عذاب لے آ۔<sup>(۱)</sup>

مسلمانوں کے اس قسم کے روایوں کے بال مقابل اگر ہم پیغمبر انقلاب حضرت محمد ﷺ کی انقلابی سیرت کا مطالعہ کریں کہ آپؐ نے مشرکین مکہ، جزیرہ العرب کے اہل کتاب اور جوں حجم کے تہذیبی طور اطوار کے بارے میں کیا رویہ اختیار کیا تھا؟ تو اس سے ایک متوازن راہ عمل اپنائی جاسکتی ہے۔

محمد بن جبیب (۲۲۵ھ) کی کتاب المُحَبَّر<sup>(۲)</sup> جسمی کتابوں کا مطالعہ کرنے کے بعد تہذیب اغیار کے بارے میں آپؐ کے رویے کا خلاصہ یوں سامنے آتا ہے

۱۔ باطل اور شر کی نمائندہ روایات کو تمام تر مخالفت کرتے ہوئے رد کرنا۔

۲۔ خیر و شر کی جامع شاقی رسومات کو رد و بدال کے بعد اپنانا۔

۳۔ عمدہ اخلاقی و تمدنی عادات کو یعنی قبول کر لینا۔

۴۔ کلیتاً نئی تہذیبی تعلیمات سامنے لانا۔

سیرت نبویؐ کا تہذیبی کشاش کے حوالے سے جائزہ لینے سے پہلے تہذیب و تمدن یا شاقافت و کلچر کے بارے میں کچھ عرض کرنا ضروری ہے۔ یہ چاروں لفظ معمولی اصطلاحی فرق کے باوجود باہم مترادف معنوں میں مستعمل ہیں۔ ان کے مفہوم میں کسی قوم کے عقائد و نظریات کی بنیاد پر اختیار کردہ مذہبی، اخلاقی، سماجی رویے اور معاشرتی، معاشی و سیاسی طرز زندگی شامل ہے۔ سماجی علوم کے نامور ماہرین کی تعریفوں میں الفاظ کا معمولی فرق تو پایا جاتا ہے لیکن تہذیب و تمدن یا شاقافت و کلچر کی مشترک روح سب کے ہاں یہی ہے کہ افکار و نظریات اور ان کی بنیاد پر اختیار کردہ انسانی زندگی (بالفارغ و دیگر عقیدہ و عمل کے مجموعے) کا نام تہذیب و تمدن ہے۔ نامور مسلم تاریخ دان اور ماہر عمرانیات ابن خلدون (۸۰۸ھ/۱۴۰۶ء) کے ہاں لفظ

حضراتہ اسی مفہوم کی نمائندگی کرتا ہے۔<sup>(۳)</sup>

یہ بات واضح ہونے کے بعد کہ تہذیب و تمدن میں اصل بنیاد عقائد و نظریات ہیں اور انداز بود و باش، طرز معاشرت، طرز میعت، علوم و فنون، عبادات و معاملات یہ سب ظاہری رویے ہیں، اس بات کو دھرانا بھی مفید ہوگا کہ ہر آدمی اپنے اپنائے ہوئے نظریہ حیات کی بنیاد پر خطوط زندگی استوار کرتا ہے۔ کسی فرد یا قوم پر تہذیبی غلبہ پانے کے لئے ”غم و فکری“ کی مدد سے اس کے نظریات کی بنیادیں متزلزل کرنا شرط اؤلئے ہے۔

اب ہم تہذیبی کشمکش کے حوالے سے سیرت نبویؐ کا جائزہ لیتے ہیں تو سب سے پہلے نبی ﷺ خود تصادم کا آغاز کرتے نظر آتے ہیں۔ جب آپؐ نے یہ نعرہ لکایا ”اللہ الا اللہ.....“ جس نے ان کے عقائد اور نظام کی نفع کی، ان کے رسم و رواج اور رذائل اخلاق کی نفع کی، ان کے معاشرتی نظام اور اس میں پائی جانے والی اونچی نفع کی نفع کی، نسل پرستی و آباضتی کی نفع کی، ہواۓ نفس کی نفع کر دی، گویا آپؐ نے تہذیب و تمدن کے جملہ رویوں اور مظاہر کی نفع کر کے تہذیبی مکاروں کا آغاز کر دیا۔

آپؐ نے مشرقین عرب اور اہل کتاب کے عقائد کو بیت عنکبوت ٹھہرایا۔ ان پر واضح کیا کہ یہ صنم، پھر کی خراش تراش کے باوجود پھر ہی رہتا ہے، نفع و نقصان کا مالک نہیں بن جاتا۔ یہ بے چارلو اپنے اوپر بیٹھی ہوئی مکھی سے کچھ واپس نہیں لے سکتا۔<sup>(۴)</sup> اسی طرح اہل کتاب کے انبیاء اللہ کو ابن اللہ قرار دینے کے غیر معقول عقیدے کی گردہ کشائی کی۔<sup>(۵)</sup> چنانچہ مظلوم بدنام مصلح محمد بن عبد الوہاب<sup>(۶)</sup> نے اپنی کتاب میں ایک سو جاہل ناظریاتی مسائل پر اسلامی تنقید کو جمع کر دیا ہے۔

پیغمبر ﷺ نے مسلسل ۱۲ رسالہ کی دور میں ان کی تہذیبی بنیادیں منہدم کیں اور اپنی نظریاتی بنیادیں مضبوط کیں۔ دوسرے لفظوں میں ہم کہہ سکتے ہیں کہ کمی دور رسالت درحقیقت اسلامی تہذیب کی جڑیں مضبوط کرنے اور بالمقابل تہذیبوں کی جڑیں کھوکھی کرنے کا دور ہے۔

اس کے بعد مدنی دور اسلامی تمدن و ثقافت کو پروان چڑھانے کا دور ہے۔ اس میں آپؐ نے اپنے ارد گرد موجود اقوام کے تہذیبی رویوں کی زیادہ تر مخالفت کی کیونکہ وہ تمدن برائی کے علمبردار بن چکے تھے۔ یہ مخالفت اس قدر شدید تھی کہ بالآخر آپؐ کے بارے میں یہود چلا اُٹھے کے<sup>(۷)</sup>

”ما یرید هذا الرِّجُلَ أَنْ يَدْعُ مِنْ أَمْرِنَا شَيْئًا إِلَّا خَالِفَنَا فِيهِ“

”اُس شخص نے تو قسم کا رکھی ہے کہ ہر بات میں ہماری مخالفت کرے گا“

آپؐ کا رویہ بھی اس بارے میں کچھ یوں تھا

”هدينا مخالف لهديهم“ ہماری ثقافت اغیار کی ثقافت سے الگ تھلک ہے۔

رسول اللہ ﷺ کا اس شدت سے مخالفت کرنا بالکل فطری تھا، کیونکہ انسانی وجود میں ظاہر و باطن کا گہرا تعلق ہے۔ ظاہر باطن کا پابند ہے اور باطن ظاہر سے ممتاز۔ اگر ظاہری یعنی خارجی طور پر ہم غیر اسلامی تہذیب کو اختیار کریں گے تو اس کے اثرات دل و دماغ پر ضرور مرتب ہوں گے۔ اور پھر آہستہ آہستہ اس غیر اسلامی تہذیب کے گمراہ کن افکار و نظریات بھی قلب مسلم پر قبضہ کر لیں گے۔ اس تباہ کن خدشہ کے پیش نظر پیغمبر حکمت و دانش علیہ الصلوٰۃ والسلام نے مسلمانوں کو غیر مسلم اقوام کے تہذیبی طور اطوار سے بالکل کاٹ دیا اور اس بارے میں نرمی دکھانے والوں کو بارہا آگاہ کیا کہ اگر میری پیش کردہ اسلامی تہذیب کی بجائے دوسروں کی طرف رخ کرو گے تو پھر انہیں میں گردانے جاؤ گے:

من تشیبه بقوم فهو منهم <sup>(۸)</sup> ”جو جس قوم سے مشابہت اپنائے گا وہ اُنی سے ہوگا“

مسلم قوم کی اعلیٰ ایمانی، اخلاقی و تمدنی تعلیمات سے تربیت کے بعد آپؐ کو غیر اسلامی تہذیب کی طرف ڈراما میلان گوارا نہ تھا۔ حضرت عمرؓ (۲۲۳ھ/۷۲۴ء) نے یہودی مدینہ کے پاس سے گزرتے ہوئے تورات سے ان کی صرف ایک دعائنوٹ کی اور آکر نبی ﷺ کے پاس پڑھنی شروع کر دی تو آپؐ کا چجزہ متفیر ہو گیا۔<sup>(۹)</sup>

آپؐ نے شرف انسانی کے منافی انداز کو رد کرتے ہوئے اسلامی تہذیب میں وہ طور طریقے شامل کئے جو ہر لحاظ سے انسانی وقار کے شایان شان تھے۔ مثلاً قبل از اسلام عرب مردوں میں کھڑے ہو کر بھی پیشاب کرنے کا رواج تھا جبکہ عورتیں بیٹھ کر ہی پیشاب کرتیں۔ آپؐ نے کھڑے ہو کر پیشاب کرنے کا نامناسب انداز پسند نہیں فرمایا اور بیٹھ کر پیشاب کرنے کو رواج دیا تو عرب پکارا ہٹھے کہ انہوں نے تو عورتوں کا سامانداز اپنالیا ہے۔

إنه عليه السلام بالجالسا مخالفًا لعادة العرب فقالوا متعجبين انظروا إليه يبول كما

تبول المرأة

”آپؐ نے اہل عرب کی عادت کے بر عکس بیٹھ کر پیشاب (کرنے کا رواج عام) کیا تو وہ تجھ اور حیرانگی سے ایک دوسرے کو دیکھنے لگے کہ دیکھو! ایسے پیشاب کرتا ہے جیسے عورتیں.....“

ماہنہ ایام میں عورت سے رواج کئے جانے والے غیر انسانی اور غیر اخلاقی یہودی رویے کے بر عکس آپؐ نے جنسی تعلقات سے ہٹ کر دیگر تمام تعلقات باقی رکھنے کی اجازت دے دی۔<sup>(۱۰)</sup> تو اس پر بھی یہودی چلائے تھے کہ ما یرید هذا الرجل أن یدع من أمرنا شيئاً إلا خالفاً فيه  
ہر تہذیب کا نمائندہ بنیادی یونٹ گھر ہوتا ہے۔ یہود کے گھر گندگی کے ڈھیر ہوتے تھے۔ آپؐ نے

اس حوالے سے ان کی مشابہت سے منع فرمایا: لا تتشبھوا باليهود<sup>(۱۲)</sup> اور ایک حدیث میں اپنے گھر بار کو صاف ستر ا رکھنے کی تلقین کی، ساتھ یہ بھی فرمایا کہ یہودی صاف ستر انہیں رکھتے۔<sup>(۱۳)</sup>

طہروا أَفْنِيْتُكُمْ فَإِنَّ الْيَهُودَ لَا تَطْهِرُ أَفْنِيْتُهَا

”تم اپنے گھر بار کو صاف ستر ا رکھا کرو۔ یہود اپنے گھر بار کو صاف ستر انہیں رکھتے۔“

آپ نے گھر بار کے حوالے سے یہودیوں کے گندے کلپر کے مقابلے میں انتہائی صاف ستر ا کلپر پیش کیا بلکہ اسلامی کلپر میں الطہور شطر الایمان<sup>(۱۴)</sup> فرمایا کہ ہر طرح سے صفائی کو نصف ایمان ٹھہرایا گیا۔ دور حاضر کے مسلم مفکر عالمیجاہ عزت بیکو ویچ کے الفاظ میں

”یہ اسلام کا اعزاز ہے کہ اس نے جسمانی صفائی کو بھی ایمان و عقیدے کا جزو بنایا۔ دیگر تمام مذاہب میں جسم اور اس کی نظافت خارج از بحث ہے۔ مثال کے طور پر مسیحیت کے پچھلنے پھولنے کے ساتھ روی تہذیب کے بنائے ہوئے غسل خانے غالب ہونے لگے۔ کیسا نے غسل خانے، گرجا گھروں اور معبد خانوں میں تبدیل کر دیے۔ اس کے بعد اسلام نے مساجد کے ساتھ غسل خانے اور طہارت خانے قائم کروائے۔ دنیا میں کوئی ایسی مسجد نہیں ہے جس میں فوارہ (یا موجودہ دور میں خوشانہ) نہ ہو۔ یہ سب اتفاقی طور پر نہیں ہوا۔“<sup>(۱۵)</sup>

دور جاہلیت میں عربوں میں یہ رواج تھا کہ وہ بچے کی پیدائش پر عقیدہ کے جانور کے خون میں روئی رنگتے اور پھر بچے کی جماعت کے بعد یہ روئی سر پر رکھتے۔ آپ نے ان کی اس جاہلناہ رسماں کی مخالفت کی اور اس کی جگہ اس کے سر پر خوشبو لگانے کا حکم دیتے ہوئے فرمایا: اجعلوا مكان الدم خلوفاً<sup>(۱۶)</sup>  
”خون کے مقامات پر خوشبو لگاؤ“ کیونکہ آپ ایسا کلپر پروان چڑھا رہے تھے جو ہر طرف خوشبوئین کبھی نے والا تھا۔

اہل کتاب کی مخالفت کرتے ہوئے داڑھی بڑھانے اور موچھیں کم کرنے کی تلقین کی۔ تاکہ اسلامی

تہذیب کی شناخت ہو اور مسلمان ہر جگہ اپنی ثقاوت کا علمبردار ہو۔ آپ نے فرمایا:<sup>(۱۷)</sup>

”وَفَرِّوْ عَثَانِينِكُمْ وَقَصْرُوا سَبِيلَكُمْ وَخَالِفُوا أَهْلَ الْكتَابَ“

”اپنی داڑھیوں کو بڑھاو، موچھوں کو کاٹو اور اہل کتاب کی مخالفت کرو۔“

سر پر غیر مہذب اسے اور مفعکہ خیز انداز میں کچھ بال کٹوانے اور کچھ چھوڑنے والی طرز جماعت کو ترک کرنے کا حکم دیا: نهی عن القزع قال وما القزع؟ قال: أَن يحلق من رأس الصبي مكان ويترك مكان<sup>(۱۸)</sup>

”رسول اللہ نے ”قرع“ سے منع کیا، صحابہ نے پوچھا: اللہ کے رسول! ”قرع“ کیا ہے؟ آپ نے

فرمایا: بچے کے سر کے کچھ بال کٹوانے جائیں اور سر کا کچھ حصہ ایسے ہی چھوڑ دیا جائے۔“

سر اور داراً رَّحْمٰی کے سفید بالوں کو یہود و نصاریٰ کی مخالفت میں مہندی سے رکنے کا حکم دے کر آپ نے  
 اپنی شفاقتی جنگ جاری رکھی اور فرمایا: "إِنَّ الْيَهُودَ وَالنَّصَارَى لَا يَصِبُّونَ فَخَالِفُوهُمْ"  
 "بے شک یہود و نصاریٰ (سر اور داراً رَّحْمٰی) کے بالوں کو رکنے نہیں، تم ان کی مخالفت کرو"۔  
 وضع قطع کے علاوہ لباس تک میں کفار کی مشاہدہ اختیار کرنے سے منع فرمایا۔ آپ نے جب  
 حضرت عبد اللہ بن عمَّرؓ بن العاص پر زرد رنگ میں رنگا ہوا کپڑا دیکھا تو فرمایا: "أَمَكَ أَمْرُكَ بِهَذَا؟ كیا  
 تیری ماں نے تجھے یہ پہننے کا حکم دیا ہے؟ حضرت عبد اللہ آپؑ کی نارانچی جان گئے اور پوچھا کیا اس کو  
 دھوڈا لوں؟ آپؑ نے فرمایا: بل أَحْرَقُهُمَا إِنْ هَذِهِ مِنْ ثِيَابِ الْكُفَّارِ فَلَا تَلْبِسُهَا"  
 "بلکہ انہیں جلا دو۔ یہ کفار کے کپڑے ہیں، انہیں مت پہنو۔"

مشہور عربی مقولہ ہے کہ الناس باللباس "لباس لوگوں کی پہچان ہوتا ہے"۔ پیغمبر اسلام کو یہ قطعاً  
 پسند نہیں تھا کہ ایک مسلمان غیر اسلامی تہذیب کا مظہر مخصوص لباس پہن کر ان کی تہذیب کا چلتا پھرتا  
 نمانندہ نظر آئے۔ بلکہ غیر اسلامی تہذیب کا کوئی رنگ ڈھنگ وجود مسلم عیاں ہونا اسلامی غیرت کے  
 منافی ہے۔ اسی لئے آپؑ نے لباس رہبان پہننے والے کے بارے میں اپنے غصے کا اظہار فرمایا۔ اور اسے  
 صحیح معنوں میں اپنے ماننے والوں میں ہی تعلیم نہیں کیا۔ جیسا کہ حضرت علیؓ روایت کرتے ہیں کہ رسول  
 اللہ ﷺ نے فرمایا: "إِيَّاكُمْ وَلِبُوسُ الرَّهْبَانِ، فَإِنَّهُ مِنْ تَزِيِّ بَهُمْ أَوْ تَشْبِهُمْ مِنْيِ"  
 "راہبوں کا لباس پہننے سے بچو، جس نے ان کا سال بابا پہنا، یا ان سے مشاہدہ اختیار کی وہ  
 میرے طریقہ پر نہیں۔"

مسلمانوں کو آپ نے اپنی معاشرت میں یہود و نصاریٰ کے طرز ملاقات اور انداز دعا و سلام کے  
 اپنانے سے بھی روکا تاکہ ان کی تہذیبی روایات مسلمانوں میں درنہ آئیں۔ آپ نے فرمایا: "لَا تَسْلُمُوا  
 تَسْلِيمَ الْيَهُودَ وَالنَّصَارَى إِنَّ تَسْلِيمَهُمْ بِالْأَكْفَافِ وَالرِّءُوسِ وَالإِشَارَةِ"  
 "یہود اور نصاریٰ کا طرز سلام اختیار نہ کرو۔ وہ باتھ، سر اور اشارہ سے سلام کرتے ہیں۔"

یہود و نصاریٰ کے سر اور باتھ کے مخصوص اشارے والے سلام کے علاوہ آپؑ نے مشرکین عرب کے  
 انداز سلام و کلام کو بھی پسند نہیں فرمایا۔ جب غزوہ بدر میں مشرکین مکہ مکانت کھا کر غنم و غصہ میں تملما رہے  
 تھے تو صفوان بن امیہ نے عیمر بن وہب تجھی کو آپؑ کے قتل کے لئے بھیجا۔ عیمر نے مدینہ پہنچ کر مسجد نبوی  
 میں آپؑ سے ملاقات پر صحیح بخیر کہا تو نبی ﷺ نے فرمایا: "اللّٰهُ تَعَالٰٰي نے ہمیں ایک ایسے تجیہ سے مشرف کیا  
 ہے جو تمہارے اس تجیہ سے بہتر ہے لیعنی سلام سے، جو اہل جنت کا تجیہ ہے"۔  
 آپؑ نے مسلمانوں کو السلام علیکم و رحمۃ اللہ و برکاتہ جیسا سلامتی والا سلام سکھایا ہے اور ساتھ یہ بھی

تلقین کی ہے کہ یہ تمہارا مخصوص ثقافتی شعار ہے، تم نے اپنے اس ثقافتی شعار (Symbol) کو بیوود ونصاریٰ کے لئے قطعاً پیش نہیں کرنا ہے: لاتبِدؤا اليهود ولا النصارى بالسلام<sup>(۲۳)</sup>، بیوود ونصاریٰ کو سلام کرنے میں پہل نہ کرو۔ آپ کو اپنے پاکیزہ کلچر کی کسی درجے میں بھی ایانت گوارانہ تھی؛ باس سبب غیر مسلم کے لئے السلام علیکم کہہ کر ملاقات کی اجازت نہیں دی گئی ہے۔ کیونکہ یہ اغیر کی ثقافت کا حصہ نہیں ہے بلکہ خاص مسلم ثقافت کی پہچان ہے۔

بوقت ملاقات ایک انسان کا دوسرے کی بڑائی کے لئے اس کے آگے جھکنا انسانیت کی تذلیل ہے کیونکہ بندہ خالق کی بجائے اپنے جیسے ایک دوسرے بندے کے آگے جھک رہا ہے۔ آپ نے اپنی ثقافت میں اس ذلت سے انسانیت کو نکال کر برابری کے درجے میں ملنے کو رواج دیا اور فرمایا: لا ینحی الرجل  
<sup>(۲۴)</sup>.....للرجل

اسی طرح عجمی طرزِ استقبال کو بھی؛ جس میں کسی بڑے کی آمد پر کھڑے ہونے کا رواج تھا؛ آپ نے یہ کہہ کر رد کر دیا: ”لا تقوموا كما يقوم الأعاجم“<sup>(۲۵)</sup> اس استقبال میں بھی شرف انسانی پامال ہوتا تھا۔ آپ نے ایسے کلچر کو قطعاً فروغ دینا مناسب نہیں سمجھا، اس لئے عجمی کلچر کی نفی کی۔ غیر اسلامی تہذیبیں اپنے علمبرداروں میں تکبر و غرور کو خوب پروان چڑھاتی ہیں۔ ان کی چال ڈھال اور لباس فاخر انداز کے عکاس ہوتے ہیں، درحقیقت یہ کبر و نحوت کا وظیرہ اخلاقیات کی دنیا میں اخلاقی رذیلہ میں شمار ہوتا ہے جب کہ آپ اخلاق فاضلہ کی تکمیل کے لئے معمouth ہوئے تھے: ”إنما بعثت لأتمم مكارم الأخلاق“<sup>(۲۶)</sup> ”میں مکارم اخلاق کی تکمیل کے لئے بھیجا گیا ہوں“

یہی وجہ ہے کہ آپ نے لباس اور چال ڈھال میں متکبرانہ رویے کی ہمیشہ حوصلہ شنی کی اور فرمایا:  
<sup>(۲۷)</sup>

”إِنَّ اللَّهَ لَا يَنْظَرُ إِلَيْيَ منْ جَرْثُوبَهِ خِيلَاءَ“

”الله اس شخص کی طرف نظر نہیں اٹھاتے جو تکبر سے اپنا کپڑا انہوں سے نیچے لٹکا کر چلتا ہے“  
<sup>(۲۸)</sup>  
نیز قرآن نے بھی نصیحتِ لقمان نقل کی ہے:

﴿لَا تَمْشِ فِي الْأَرْضَ مَرَحاً، إِنَّكَ لَنْ تَخْرِقَ الْأَرْضَ وَلَنْ تَبْلُغَ الْجِبَالَ طُولاً﴾

”زمیں پر اکڑ کر مت جلن، اس سے نہ تو زمین کو چھاڑ سکتا ہے اور نہ ہی پہاڑوں کی بندوں کو پہنچ سکتا ہے۔“

آداب خور و نوش کسی کلچر کا اہم ترین حصہ ہوتے ہیں۔ کیونکہ آدمی کی پہچان کھانے کی میز پر ہوتی ہے۔ آپ نے مسلم دسترخوان پر حلال اور طیب اشیا سجائے کی اجازت دی ہے۔ اس کے بعد حرام اور غبیث اشیا کی طرف ہاتھ بڑھانے کی قطعاً اجازت نہیں دی ہے۔ یہی وجہ ہے کہ بلی یا چو ہے، کتنے یا خریر

کے غلیظ گوشت کبھی مسلمانوں کے دستخوان کی زینت نہیں بنے۔

علاوه ازیں فرداً فرداً کھانے کی عربی شافت میں تکبر کی بو اور باہمی پیار محبت کا فقدان نظر آتا تھا۔ اس لئے آپ نے مل کر کھانے کو باعث برکت قرار دیتے ہوئے اس کلپر کو رواج دیا۔<sup>(۳۰)</sup> نیز میلے کچلے ہاتھ منہ کے ساتھ کھانے پر جھپٹ پڑنے کی بجائے ہاتھ دھوکر، بسم اللہ پڑھ کر، اپنے سامنے سے اطمینان اور سکون کے ساتھ کھانے کا انتہائی مہذبانہ کلپر پروان چڑھایا۔<sup>(۳۱)</sup> کوئی بھی غیر اسلامی تہذیب آج تک اس مسلم شافت کا مقابلہ کرنے میں کامیاب نہیں ہو سکی۔

حضرت عبداللہ بن سلامؓ کی طرح کچھ لوگ ترک یہودیت کے بعد اسلام میں داخل ہوئے۔ سابقہ مذہبی اثرات کے تحت ہفتے کے دن کو متبرک گردانتے ہوئے اس دن کی تعظیم، رات کی عبادتی رسم کی ادائیگی اور تورات کی چند آیتوں کے موافق عمل کرنے کی آپ سے اجازت چاہی۔ اس پر یہ آیت نازل ہوئی ﴿يَا يَهُؤُ الَّذِينَ أَمْنُوا اذْخُلُوا فِي السَّلَامِ كَافَةً﴾<sup>(۳۲)</sup> مسلمانو! اسلام میں پورے کے پورے داخل ہو جاؤ، یعنی اسلام اپنے ساتھ تہذیب اغیار کی ذرا سی آلاش بھی گوارا نہیں کرتا بلکہ دو ٹوک شفافی جنگ کا اعلان کرتا ہے۔

آپ نے یہودیوں کے متبرک دن ہفتے اور عیساییوں کے متبرک دن اتوار کو چھوڑ کر اپنے لئے جمعہ کے دن کو پسند فرمایا۔ یعنی ہفتہ وار مذہبی عبادت کے لئے دوسرے مذاہب کے طور اطوار اپنانا تو دور کی بات ہے، آپ نے دن کی ممائشت بھی گوارا نہیں کی بلکہ جگہ جگہ شفافیتی مکر مولی۔ اغیار کی اجرہ داری کے سامنے یا اپنی رواداری کے نام پر شفافیتی جنگ میں قطعاً نرم روئی نہیں دکھایا۔ بلکہ معاشرتی روایات ہوں خواہ مذہبی رسومات، ہر جگہ اپنے عقیدے کی بنیاد پر سلامتی پرمنی روایات اور خالص عبادات پرمنی شافت کو ترویج دی۔ امام بخاری میں امام الجہلیہ کا باب باندھ کر اس کلراوہ کی نشاندہی کی ہے۔<sup>(۳۳)</sup>

نمざ کے لئے اعلان یا بلاوے کے حوالے سے جب آپ کے سامنے زسنگا کی تجویز رکھی گئی تو آپ نے اس کو ناپسند فرمایا کہ یہ یہود کا کام ہے، اس کے بعد ناقوس کی تجویز سامنے آئی تو آپ نے اسے بھی نصاریٰ کا کام کہہ کر ناپسند قرار دیا۔<sup>(۳۴)</sup> شفافیتی جنگ یہاں بھی جاری تھی اور آپ اہل کتاب سے عبادت میں کسی طور مشاہدہ کو برداشت نہیں کرتے تھے۔ اہل کتاب کا قبلہ پسند نہیں رہا بلکہ یہاں بھی تبدیلی ضروری جانی۔ بار بار اللہ تعالیٰ سے اپنے لئے بیت اللہ کو قبلہ ٹھہرائے جانے کی انجامیں شفافیتی جنگ کی روح کا فرمان نظر آتی ہے۔ بالآخر یہود و نصاریٰ کے قبلے کی بجائے اپنی پسند کے قبلے کی طرف رخ کرنے کی اجازت مل گئی۔<sup>(۳۵)</sup>

غیر اسلامی تہذیب سے مذہبی مشاہدت پیغمبر انقلاب علیہ الصلوٰۃ والسلام کے مزاج کے خلاف تھی، اس لئے اوقاتِ عبادات بھی الگ مقرر کئے اور اغیار کے اوقاتِ عبادات مثلاً طلوع آفتاب، غروب آفتاب کے وقتِ عبادات منوع قرار دی۔<sup>(۳۶)</sup>

طريق عبادت میں بھی شفاقتی مکارا جگہ نظر آتا ہے۔ ایک آدمی کو بائیں ہاتھ پر ٹیک لگائے نماز ادا کرتے ہوئے دلکش کر آپ نے منع فرماتے ہوئے کہا: إنها صلاة اليهود یہ یہود بیوں کی سی نماز ہے۔ اسی طرح یہود کی مخالفت کا حکم دیتے ہوئے آپ نے فرمایا: (۳۸)

”خالفو اليهود فإنهم لا يصلون في نعالم ولا لغافهم“  
 ”يہ بوجوئے اور موزے میں نماز ادا نہیں کرتے، تم اس میں ان سے مخالفت کرو“  
 نماز کے بہت سے سوال کی طرح روزے کے بارے میں بھی مخالفت والا روایہ ظاہر و باہر ہے۔  
 سحر کی کو اپنے اور اہل کتاب کے روزہ کے درمیان فرق قرار دے کر روزے کے آغاز سے ہی مخالفت کی  
 بنیاد رکھی اور فرمایا: ”فصل ما بین صیامنا و صیام أهل الكتاب: أكلة السحور“  
 ”ہمارے اور اہل کتاب کے روزے کے درمیان بنیادی فرق صحی کھانا ہے۔“  
 (۳۹)

آپ نے یہود و نصاریٰ کی مخالفت کے لئے روزے کی افطاری میں تعمیل کو اظہارِ دین کا سبب قرار دیا ہے۔ یعنی جب تک مخالفت برقرار رہے گی، افطاری بلا تاخیر ہوگی، مسلمان غالب رہیں گے؛ اس کے برعکس اگر مخالفت ترک کر دیں، افطار میں تعمیل کی بجائے احتیاط کے نام پر تاخیر درکراۓ گی تو غلبہ دین باقی نہیں رہے گا۔ حدیث نبویؐ کے الفاظ کچھ یوں ہیں: ”لایزال الدین ظاهراً ماعجل الناس الفطر لأن اليهود والنصارى يؤخرنون“<sup>(۲۰)</sup>

”دین اسلام اس وقت تک غالب رہے گا جب تک مسلمان افظاری میں جلدی کرتے رہیں گے کیونکہ یہود و نصاریٰ اس میں تاخیر کرتے ہیں۔“

حضرت اُمّ سلمہؓ بیان کرتی ہیں کہ رسول اللہ ﷺ ہفتے اور اتوار کے دن اکثر روزہ رکھا کرتے تھے اس فایر آنے کا ایسا شکر نہیں آتا اُنہوں نے اسے اپنے لئے ملکہ کہا۔<sup>(۳)</sup>

”بے مشرکوں کی عید کے دن ہیں اور میں ان کی مخالفت کرنا یسنا کرتا ہوں۔“

یہودی عاشورا کا روزہ رکھا کرتے تھے، آپ نے ان کی مخالفت کے لئے صحابہ کو حکم دیا  
 صوموا التاسع والعاشر وخالفوا اليهود  
 (۲۲)

(٢٢) *الناس و العاشرون* خلفها

”نواں دا محمد نواں اکاروند، کھواں، سہوں کے مخالف ترکے“

نماز اور روزے کی طرح حج میں بھی انگریکی مختلف کارچان حاری سے۔ مشرکین عرب حج کے

دورانِ غروب آفتاب سے قبل عرفات سے چل پڑتے تھے اور مزدلفہ سے طلوع آفتاب کے بعد روانہ ہوتے۔ آپ نے ان کی مخالفت کرتے ہوئے عرفات سے غروب آفتاب کے بعد اور مزدلفہ سے طلوع آفتاب سے قبل کا اسلامی طریقہ جاری کیا۔<sup>(۲۳)</sup>

سیرتِ نبوی کا تفصیلی مطالعہ ایسے بہت سے امور سامنے لاتا ہے۔ جن میں آپ نے شافتی جنگ لڑی۔ چند روایات کی نشان دہی کی جا چکی ہے۔ کیا یہ ساری مخالفت، مخالفت برائے مخالفت کی سوچ کے تحت تھی یا اعلیٰ اخلاقی اقدار اور بہترین تہذیبی روایات کو فروع دیکھی خاطر تھی؟ حقیقت یہ ہے کہ اس مخالفت کا سبب غیر مسلم تہذیبی روایات کا شرخ ہا یا پھر ان روایات کا کفر کا نمائندہ ہونا تھا۔ ورنہ اسلام کا یہ مزان قطعاً نہیں ہے کہ مخالفت کے نام پر برائی کے ساتھ ہر اچھائی کی بھی مخالفت کرتا چلا جائے۔

رسول اللہ ﷺ کی قائم کردہ تہذیب اسلامی کے بال مقابل اس دور کی دیگر تہذیبیں اعلیٰ تعلیمات اور بہترین تہذیبی روایات میں مقابلہ کرنے سے قاصر تھیں۔ علاوه ازیں اسلامی تہذیب میں زندگی کے ہر میدان میں جدت (Modernization) اور ترقی کی گنجائش موجود ہے۔ اپنے غلبے کے دور میں تہذیب انسانی کے ارتقا میں اسلامی تہذیب نے بھرپور کردار ادا کیا۔ حتیٰ کہ مغربی دانشوروں نے بھی اس حقیقت کو تسلیم کیا ہے۔ آج بھی اسلامی تہذیب میں یہ صلاحیت باقی ہے۔ صرف اس تہذیب کے ماننے والوں میں حضرت عمرؓ جیسے پختہ فکر حاملین کی ضرورت ہے۔

حضرت عمرؓ بیت المقدس کی فتح پر چاہیاں پیش کرنے کے لئے اہل کتاب نے یاد کیا تھا۔ حضرت عمرؓ تشریف لائے۔ کپڑے پوینڈ زدہ تھے۔ سپہ سالار حضرت ابو عبیدہ بن جراحؓ نے اعلیٰ لباس پہننے کی گزارش کی تو فرمایا کہ ہمیں عزت اسلام کی بدولت نصیب ہوئی ہے<sup>(۲۴)</sup> لباس کی بدولت نہیں۔

اسلام اور اسلام کی بنیاد پر معرض وجود میں آنے والی اسلامی تہذیب کل بھی عزت بخشنے والی تھی اور آج بھی ہے، کل بھی ہوگی۔ اور صرف اور صرف یہی تہذیب انسانیت کے لئے سلامتی کا پیغام اور بہترین طرزِ زندگی کا نمونہ پیش کر سکتی ہے؛ جس میں ہر علاقے، موسم اور افراد کے مطابق پک م وجود ہے اور اسی پک کی بدولت اسلامی تہذیب دنیا میں ہر جگہ چل سکی۔ یہ تہذیب بنیادی ٹھوس فکری راہنمائی میں تو پک نہیں دیتی لیکن ظاہری روایوں میں کفر و شرک کی نمائندہ نہ ٹھہر نے والی تمام روایات کے ساتھ بھا کا سبق دیتی ہے۔ فطرت انسانی کی ہر خواہش پر پھرے بٹھانے یا شترے میہار کی طرح آزاد چھوڑنے کی بجائے اسے اعتدال کی راہ دکھاتی ہے۔ لہذا ہمیں پھر سے اپنی اسلامی تہذیب کی طرف پلتے کی ضرورت ہے۔ لیکن ہماری بد قسمتی یہ ہے کہ ہتنی طور پر مرعوب ہونے کی وجہ سے ہمیں اسلام تو پسند ہے لیکن اسلامی

تہذیب پسند نہیں جبکہ سیرت النبی کی تعلیمات اس کے برعکس ہے۔

آپ اپنے ہر خطبے میں فرمایا کرتے تھے: خیر الہدی هدی محمد ﷺ کا تہذیبی رویہ ہی سب سے بہتر تہذیبی رویہ ہے۔ اس تہذیب کے دامن پر کوئی سیاہ دھبہ نہیں ہے؛ بلکہ لیلہا کنہارہا کہ اس کی توراتیں بھی دن جیسی روشن ہیں اور اس تہذیب کا معاشرتی و سماجی رویہ اپنے اندر بڑی کشادگی رکھتا ہے۔ ایک دفعہ عید کے موقع پر جوشی اپنا کھیل کھیل رہے تھے۔ رسول اللہ ﷺ نے نہیں دیکھ کر فرمایا: لیعلم الیہود آن فی دیننا فسحة

”یہودیوں کو خبر ہونی چاہئے کہ ہمارا دین یعنی ہماری ثقافت بڑی وسعت رکھتی ہے۔“

اس روایت سے یہ بات روزِ روشن کی طرح عیاں ہو جاتی ہے کہ اسلامی تہذیب تنگ نظر یا گھٹن والے رویے کی آئینہ دار نہیں ہے البتہ نام نہاد آزادی کے نام پر آوارگی پھیلانے والے، انسانیت کے لئے تباہ کن تہذیبی رویوں کی ضرور مخالف ہے۔

آج ہمیں مغرب کی بڑھتی ہوئی ثقافتی یلغار کے مقابلے میں اپنے کردار اور رویے کا سیرت النبی کی روشنی میں جائزہ لینا چاہئے۔ ان کے ”تحنک ٹینک“، انہیں یہ سبق دے رہے ہیں کہ عسکری چڑھائی کے ذریعے کوئی ملک فتح کرنا مشکل ہے اور اس پر بقدر کھندا دنیا بھر سے بدنامی کا باعث ہے۔ اس کی وجہ تہذیبی تصادم کی راہ اپناتھے ہوئے تہذیبی غلبہ پائیں اور پھر تہذیبی لوازمات فروخت کر کے خوب دولت کیاں۔ حقیقت یہ ہے کہ آج مسلمان علمی دنیا میں یقین، سیاسی طور پر غیر ممتکم اور مالی طور پر بدحال ہیں۔

لیکن اس کے باوجود ہادر ڈیونیورٹی کے مشہور سکالر پروفیسر سمیئل ہنٹنگٹن The Clash of Civilizations جیسے معروف زمانہ مقاولے کا لکھ کر اہل یورپ کو تہذیب اسلامی سے تصادم کی راہ دکھا رہے ہیں اور مغرب نے موجودہ عالمی غالبہ کے زعم میں اپنی ثقافت کے پرچار میں سب کچھ رواسمجھ رکھا (۲۲)۔ حالانکہ یہ لکھنگرانسانیت کے لئے تباہی کا پیغام لا رہا ہے۔ خود ان کے ہاں اعلیٰ اخلاقی اقدار کا جنازہ نکل چکا ہے۔ خاندانی نظام بالکل نیست و نابود کر دیا گیا ہے۔ عزت و آبر و اور غیرت و حیثیت نامی الفاظ ان کی ڈکشنریوں سے غائب ہونے کو ہیں۔ منافقت اور خود غرضی کو چالاکی اور داشمنی سمجھا جاتا ہے۔ دورخی زندگی اور دنلاپن کو سیاست اور دلپویسی کا نام دیا جاتا ہے۔ دنیا بھر میں اپنے استعماری جاتا ہے۔ خاطر جگہ جگہ خاص طور پر خون مسلم کی ارزانی ان کے لئے تفریح طبع کا درجہ رکھتی ہے۔ جبکہ برصغیر کے نامور سیرت نگار قاضی محمد سلیمان منصور پوری کی تحقیق کے مطابق محمدی انقلاب کے ۲۳ سالہ دور میں کل ۹۱۸ رافراد مسلم و غیر مسلم کام آئے تھے۔ (۲۳) وہاں تہذیبی غلبہ کے پیچھے یہ روح کا فرماتھی کہ

پوری دنیا پر اسلام کا بول بالا ہو جائے: ﴿هُوَ الَّذِي أَرْسَلَ رَسُولَةَ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ﴾<sup>(۴۹)</sup> ”وہ ذات جس نے اپنے رسول کو ہدایت اور دین حق دے کر بھیجا تاکہ وہ اسے تمام ادیان پر غالب کر دے۔“

اور یہاں سرتاپا استعماری ذہنیت کا فرمایا ہے۔ وہاں پہلے غزوہ فکری، پھر اعلیٰ تہذیبی روایات کے مطہر معاشرے کا قیام اور آخر میں اس کے علانية مخالفین سے مسلح گمراہ (Armed Conflict) تھا۔ یہاں پر صرف سپر پاور کھلانے کا شوق ہے لیکن اس شوق کی تکمیل کے لئے اعلیٰ فکری تعلیمات اور بے مثال تمدنی روایات کی تہذیبی تائید موجود نہیں ہے۔ لہذا ہمیں موجودہ مرعوبانہ ذہنیت سے چھکارا پانا ہوگا، جس میں یورپ سے آمدہ ہر روایت سونے کی طرح چمکدار نظر آتی ہے، حالانکہ ”ہر چک دار چیز سونا نہیں ہوتی!“ اسی طرح وہاں سے آمدہ ہر روایت کو رد کرنے کا روایہ اپنانے کی بجائے آپ کی سنت کے مطابق ایمان و عمل کے لئے غیر مضر کو قبول کر لینے میں کوئی حرج نہیں سمجھنا چاہئے۔ آج ہمیں اپنے آپ کو تو ازاں واعتدال کی راہ پر گامزن ہو کر اس شفاقتی یلغار کا بغور جائزہ لینا ہوگا اور ہر روایت کو خذ ما صفا و دع ما کدر کی چھلنی سے گزار کر جرأت منداہ پالیسی اپانا ہوگی۔ جیسا کہ آپ نے غیلہ (حامله کا دودھ پلانا) کے بارے میں روم و فارس کے رویے کو قبول کر لیا۔<sup>(۵۰)</sup> نکاح کے بارے میں عرب روایات میں سے شرف انسانی کے لائق روایات کو قبول کیا اور باعث عار کو رد کر دیا۔<sup>(۵۱)</sup> زنا کی لعنتی رسم اور اس سے پیدا شدہ بچے پر دعویٰ کی رسم جاہلیت کے خاتمے کا اعلان فرمایا: ذہب اُمر الجahلیة.....الخ اور زانی کے لئے رجم کی سزا مقرر فرمائی۔<sup>(۵۲)</sup>

آج بھی آپ جیسی مدبرانہ فراست کی ضرورت ہے۔ اپنی شفاقتی بنیادوں پر تعصّب کی حد تک ایمان پختہ کرنا ہوگا۔ آج کھوکھلی مغربی ثقافت کی ظاہری چک دمک کے سامنے ذہنی مرعوبیت کا شکار ہونے کی بجائے اس کی تباہ کاریوں کو طشت از بام کرنے کی ضرورت ہے۔ انسانیت کے لئے انتہائی مہلک رویوں کی علمبردار ہونے کی بنا پر اس مغربی ثقافت سے نفرت کی روشن اختیار کرنی چاہئے۔ نیز اسلامی تہذیبی روایات پر عمل پیرا ہوتے ہوئے احسان ندامت و شرمندگی کی بجائے اس نمائندگی کو باعث عز و شرف گرداننا چاہئے کہ ہمیں انسانیت کے لئے اعلیٰ و اکمل تہذیب کے امین ہونے کا شرف حاصل ہے۔ آج کی فکری درماندگی اور تہذیبی طور پر درندگی کا شکار انسانیت اعلیٰ علمی، فکری و شفاقتی قدروں کی متلاشی ہے۔ سیاسی و شفاقتی استعمار کی یہ خواہش ہے کہ ہر طرح سے اس کا ہی بول بالا ہو یا کم از کم دو مقتضاد فکری نظام یعنی حق و باطل پہلو بہ پہلو چلتے رہیں تاکہ اس باطل کے وجود اور بقا کی صفائت (Lease of

رہے۔ لیکن حق و باطل کے مابین پر امن بقائے باہمی (Peaceful Co-existstan) خود باطل ہے کیونکہ حق کے بعد سر اگر رہی ہے «فَمَاذَا بَعْدَ الْحُقْقِ إِلَّا الْحَسْلَالُ»<sup>(۵۳)</sup> اور یہ باطل اور ضلالت ختم ہونے والی ہے «إِنَّ الْبَاطِلَ لَكَانَ رَهْوًا»<sup>(۵۴)</sup> لہذا نظریاتی تکرار اور تہذیبی تصادم کے سوا چارہ نہیں۔ غالب نظریہ اور اس بنیاد پر معرض وجود میں آنے والی تہذیب کا لامحالہ دوسرا نظریات اور تہذیب پس سے تکرار ہوتا ہے۔ اگر تصادم کے سوا کوئی راستہ ہوتا تو انبياء ہرگز اس تصادم کی راہ پر نہ نکلتے۔ آج اگر دنیا بھر کے سیاسی و ثقافتی میدانوں میں امریکی بالادستی (Pax-Americanana) ہے تو کل تک برطانوی بالادستی (Pax-Britainica) تھی۔ وہ بھی نہ رہی، یہ بھی نہ رہے گی۔ بہت جلد یہ تہذیب اپنے نخجیر سے آپ خود کشی کر کے اپنا وجود کھونے والی ہے۔ اس کی جگہ یہنے کے لئے مسلم کلپر کو تیار رہنا چاہئے۔ ہمیں یہ تبدیلی نہ صرف ممکن بلکہ یقینی جان کر بھرپور تیاری کرنی چاہئے۔ تہذیبی تکرار اور اس کے بعد اسلامی ثقافتی یلغار کے لئے بڑی دانش مندرجہ میں منصوبہ بندی کی ضرورت ہے۔ یہ تیاری کھوکھے نعروں کی بجائے ٹھوس علمی فکری بنیادوں پر ہمہ جبکی ہوئی چاہئے۔

نیز یہ حقیقت بھی ہے نہیں رہنی چاہئے کہ اسلامی تہذیب میں وحدت ہے، یکسانیت نہیں یعنی فکری اساس ایک ہے عملی مظاہر میں احوال و ظروف کی مناسبت سے فرق کی گنجائش ہی اس کی کامیابی کا راز ہے۔ آج کل دنیا کو یک قطبی (Uni-Polar) بنانے کی باتیں ہو رہی ہیں۔ لیکن غالب اقوام کے پاس وہ ٹھوس علمی فکری راہنمائی اور بہترین عملی نمونہ موجود نہیں ہے جو ہر جگہ قبل قبول بھی ہو۔ جبکہ ہم اسلامی تہذیب کی صدیوں پر محیط تاریخ شاہدِ عدل کے طور پر پیش کر سکتے ہیں جس میں اسلامی تہذیب نے چار دانگ عالم میں آداب ملاقات، طرزِ لباس، آداب خوردانوں، طرزِ تحریر، اندازِ تیریز سے لے کر دستورِ حکمرانی تک ہر ایک میں نمایاں لیکن کامیاب تبدیلیاں کیں۔ اس تہذیبی غلبے نے اپنے سامے میں صدیوں انسانیت کو پر امن، پر سکون اور باوقار زندگی گزارنے کے لئے سنبھری ایام مہیا کئے۔ تاریخ اپنے آپ کو دہرانے والی ہے۔ یہ سنبھری دن پھر سے لوٹنے والے ہیں۔ اے کاش! امت مسلمہ بروقت ہوشیار ہو جائے۔

آج مکالے (Dialogue) کا دور ہے۔ مغربی اقوام سے برابری کی سطح (Equal Footing) پر بات کرنے والے مسلم سکالر زو شفاقتی جنگ میں اپنے روں سے آغاز کرنا چاہئے۔ مغربی ثقافت کے علمبرداروں کے سامنے اس کے عیوب و نقائص اور لائی ہوئی انسانی تباہی کی حقیقی تصویر پیش کرنی چاہئے جو کہ استعماری الیکٹرائیک میڈیا نے چھپا اور دبارکھی ہے۔ علاوه ازیں اسلامی تہذیب کی طویل تاریخی شہادت، ٹھوس علمی فکری راہنمائی اور عملی انتہا قاتے کو کھل کر پیش کرنا چاہئے۔ ڈائیالاگ کے علاوہ زندگی

کے ہر میدان میں تہذیبی لوازمات کے حوالے سے ضروری تیاری بھی جاری رکنی چاہئے تاکہ آمدہ تہذیبی تصادم میں کسی موڑ پر پسپائی کا سامنا نہ کرنا پڑے۔

- (٢٨) الکتب السیّة (صحیح مسلم) ص ۱۵۰، (حدیث نمبر ۵۲۵۳) (۲۰۸۵)
- (۲۹) القرآن (۷: الاصراء: ۳۷) (۳۰) احمد عبد الرحمن البنا، لفظ الربانی، (القاهرة) ج ۲۷، ص ۸۸
- (۳۱) احمد عبد الرحمن البنا، لفظ الربانی، ج ۲۷، ص ۹۰، ۹۶
- (۳۲) سید احمد حسن، احسن التفاسیر (لاهور، ۱۹۹۷/۱۴۱۲) ج ۱، ص ۱۶۳
- (۳۳) الکتب السیّة (صحیح بخاری)، کتاب مناقب الانصار، باب ایام الجبلیة، ص ۳۱
- (۳۴) الکتب السیّة (سنن ابی داود) ص ۱۲۶۰، ۱۲۵۹ (حدیث نمبر ۳۹۸) (۳۵) القرآن (۲: البقرۃ: ۱۳۲)
- (۳۶) الکتب السیّة (صحیح مسلم) ص ۸۰۸ (حدیث ۱۹۳۰) (۳۷) منداری عواد، (بیروت ۱۹۹۸) ج ۱، ص ۳۸۶، ۳۸۷
- (۳۸) (۳۸) الکتب السیّة (سنن ابی داود)، ص ۱۲۱ (حدیث نمبر ۲۵۲)
- (۳۹) الکتب السیّة (صحیح مسلم) ص ۸۵۳ (حدیث نمبر ۲۵۵۰) (۴۰) الکتب السیّة (سنن ابی داود) ص ۱۳۹۸ (حدیث ۲۳۵۳) / (سنن ابن ماجہ) ص ۲۵۷۸ (حدیث ۱۶۹۸)
- (۴۱) ابوکر محمد بن الحنفی بن خزیمہ، صحیح ابن خزیمہ، (بیروت ۱۹۹۵/۱۴۱۵) ج ۳، ص ۳۱۸ (حدیث نمبر ۲۱۲۷) (۴۲) سنن الکبری للیثیقی ، (ملتان ..... ) ج ۲، ص ۲۸۷
- (۴۳) الکتب السیّة (صحیح بخاری) ص ۳۱۱، (حدیث ۳۸۳۸) (۴۴) الکتب السیّة (سنن النسائی) ص ۲۲۸۳، (حدیث ۳۰۵۰) سنن الداری، (ملتان) ج ۱، ص ۲۸۷، مسند رک حاکم، ج ۳، ص ۵۲۳، سنن الکبری للیثیقی . بخواهی حجاب المرأة للابنی ص ۹۱
- (۴۵) ابن کثیر، البدایۃ والتحالیۃ، (بیروت ۱۹۶۶) ج ۷، ص ۶۰
- (۴۶) الکتب النسیۃ (صحیح مسلم) ص ۸۱۳ (حدیث نمبر ۲۰۰۵) (۴۷) ابن قبیہ، تاویل مختلف الحدیث (بیروت ۱۹۹۵) تحقیق و تعلیق محمد عبد الرحیم، ص ۲۶۵
- (۴۸) Samuel P.Huntington, The clash of Civilization, (۴۹) p 126, Lahore, (Contemporary Affairs, Editor: M.Imtiaz Shahid.)
- (۵۰) قاضی محمد سلیمان منصور پوری، رحمۃ للعالیین (لہور ۱۹۶۸) ج ۲، ص ۲۱۹
- (۵۱) (۵۱) القرآن (۱۱: القاف: ۹) (۵۰) الامیر علاء الدین علی بن بلبان الفارسی، الاحسان ترتیب صحیح ابن حبان، (المکتبۃ الاشیاء سانگھہ مل ..... ) ج ۷، ص ۱۹۹، (عن جذامة بنت وهب الأسدية أنها سمعت رسول الله ﷺ يقول: لقد همت أن أنهى عن الغیله حتى ذكرت أن الروم و فارس يصنعون ذلك فلا يضر أولادهم
- (۵۲) الکتب السیّة (صحیح بخاری)، ص ۳۲۲، ۳۲۳ (حدیث نمبر ۵۱۲۷)، الکتب السیّة (سنن ابی داود) ص ۱۳۹۱ (حدیث نمبر ۲۲۷۲) عن عائشہ: أن النکاح فی الجahلیyah کان علی أربع أنحاe..... فلما بعث محمد ﷺ بالحق هدم نکاح الجahلیyah کله إلا نکاح الناس الیوم
- (۵۳) الکتب السیّة (سنن ابی داود) ص ۱۳۹۱ (حدیث نمبر ۲۲۷۳) (۵۴) القرآن (۱۰: یونس: ۳۲) (۵۵) القرآن (۷: الاصراء: ۸۱)